
kAshyapagItA

काश्यपगीता

Document Information



Text title : kaashyapagItA

File name : kaashyapagiitaa.itx

Category : gItA, giitaa

Location : doc_giitaa

Transliterated by : Sunder Hattangadi sunder at hotmail.com

Proofread by : Sunder Hattangadi sunder at hotmail.com

Latest update : December 15, 2012

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಕಾಶ್ಯಪಗೀತಾ



ಅತ್ರಾಪ್ಯುದಾಹರಂತೀಮಾ ಗಾಥಾ ನಿತ್ಯಂ ಕ್ಷಮಾವತಾಂ .
ಗೀತಾಃ ಕ್ಷಮಾವತಾಂ ಕೃಷ್ಣೇ ಕಾಶ್ಯಪೇನ ಮಹಾತ್ಮನಾ .. 1..
ಕ್ಷಮಾ ಧರ್ಮಃ ಕ್ಷಮಾ ಯಜ್ಞಃ ಕ್ಷಮಾ ವೇದಾಃ ಕ್ಷಮಾ ಶ್ರುತಂ .
ಯ ಏತದೇವ ಜಾನಾತಿ ಸ ಸರ್ವ ಕ್ಷಂತುಮರ್ಹತಿ .. 2..
ಕ್ಷಮಾ ಬ್ರಹ್ಮ ಕ್ಷಮಾ ಸತ್ಯಂ ಕ್ಷಮಾ ಭೂತಂ ಚ ಭಾವಿ ಚ .
ಕ್ಷಮಾ ತಪಃ ಕ್ಷಮಾ ಶೌಚಂ ಕ್ಷಮಯೇದಂ ಧೃತಂ ಜಗತ್ .. 3..
ಅತಿಯಜ್ಞವಿದಾಂಲೋಕಾನ್ಕಮಿಣಃ ಪ್ರಾಪ್ನುವಂತಿ ಚ .
ಅತಿಬ್ರಹ್ಮವಿದಾಂಲೋಕಾನತಿಚಾಪಿ ತಪಸ್ವಿನಾಂ .. 4..
ಅನ್ಯೇವೈ ಯಜುಷಾಂ ಲೋಕಾಃ ಕರ್ಮಿಣಾಮಪರೇ ತಥಾ .
ಕ್ಷಮಾವತಾಂ ಬ್ರಹ್ಮಲೋಕೇ ಲೋಕಾಃ ಪರಮಪೂಜಿತಾಃ .. 5..
ಕ್ಷಮಾ ತೇಜಸ್ವಿನಾಂ ತೇಜಃ ಕ್ಷಮಾ ಬ್ರಹ್ಮ ತಪಸ್ವಿನಾಂ .
ಕ್ಷಮಾ ಸತ್ಯಂ ಸತ್ಯವತಾಂ ಕ್ಷಮಾ ಯಜ್ಞಃ ಕ್ಷಮಾ ಶಮಃ .. 6..
ತಾಂ ಕ್ಷಮಾಂ ತಾದೃಶೀಂ ಕೃಷ್ಣೇ ಕಥಮಸ್ಮದ್ವಿಧಸ್ತೃಜೇತ್ .
ಯಸ್ಯಾಂ ಬ್ರಹ್ಮ ಚ ಸತ್ಯಂ ಚ ಯಜ್ಞಾಲೋಕಾಶ್ಚಧಿಷ್ಠಿತಾಃ .. 7..
ಕ್ಷಂತವ್ಯಮೇವ ಸತತಂ ಪುರುಷೇಣ ವಿಜಾನತಾ .
ಯದಾ ಹಿ ಕ್ಷಮತೇ ಸರ್ವಂ ಬ್ರಹ್ಮ ಸಂಪದ್ಯತೇ ತದಾ .. 8..
ಕ್ಷಮಾವತಾಮಯಂ ಲೋಕಃ ಪರಶ್ಚೈವ ಕ್ಷಮಾವತಾಂ .
ಇಹ ಸನ್ಮಾನಮೃಚ್ಛತಿ ಪರತ್ರ ಚ ಶುಭಾಂ ಗತಿಂ .. 9..
ಯೇಷಾಂ ಮನ್ಯುರ್ಮನುಷ್ಯಾಣಾಂ ಕ್ಷಮಯಾಽಭಿಹತಃ ಸದಾ .
ತೇಷಾಂ ಪರತರೇ ಲೋಕಾಸ್ತಸ್ಮಾತ್ಕ್ಷಾಂತಿಃ ಪರಾ ಮತಾ .. 10..
ಇತಿ ಗೀತಾಃ ಕಾಶ್ಯಪೇನ ಗಾಥಾ ನಿತ್ಯಂ ಕ್ಷಮಾವತಾಂ .
ಶ್ರುತ್ವಾ ಗಾಥಾಃ ಕ್ಷಮಾಯಾಸ್ತ್ವಂ ತುಷ್ಯ ದ್ರೌಪದಿ ಮಾಕ್ರುಧಃ .. 11..
ಪಿತಾಮಹಃ ಶಾಂತನವಃ ಕ್ಷಮಾಂ ಸಂಪೂಜಯಿಷ್ಯತಿ .
ಕೃಷ್ಣಶ್ಚ ದೇವಕೀಪುತ್ರಃ ಕ್ಷಮಾಂ ಸಂಪೂಜಯಿಷ್ಯತಿ .. 12..
ಆಚಾರ್ಯೋ ವಿದುರಃ ಕ್ಷತ್ತಾ ಶಮಮೇವ ವದಿಷ್ಯತಃ .
ಕೃಪಶ್ಚ ಸಂಜಯಶ್ಚೈವ ಶಮಮೇವ ವದಿಷ್ಯತಃ .. 13..

ಸೋಮದತ್ತೋ ಯುಯುತ್ಸುಶ್ಚ ದ್ರೋಣಪುತ್ರಸ್ತಥೈವ ಚ .
ಪಿತಾಮಹಶ್ಚ ನೋ ವ್ಯಾಸಃ ಶಮಂ ವದತಿ ನಿತ್ಯಶಃ .. 14..
ಸುಯೋಧನೋ ನಾರ್ಹತೀತಿ ಕ್ಷಮಾಮೇವಂ ನ ವಿಂದತಿ .
ಅರ್ಹಸ್ತತ್ರಾಹಮಿತ್ಯೇವಂ ತಸ್ಮಾನ್ಮಾಂ ವಿಂದತೇ ಕ್ಷಮಾ .. 15..
ಏತದಾತ್ಮವತಾಂ ವೃತ್ತಮೇಷ ಧರ್ಮಃ ಸನಾತನಃ .
ಕ್ಷಮಾಚೈವಾನೃಶಂಸ್ಯಂ ಚ ತತ್ಕರ್ತಾಸ್ಯ ಹಮಂಜಸಾ .. 16..
ಪರೈಸ್ತಾಡಿತ್ಸ್ಯಾಪಿತತ್ತಾಡನಸಮರ್ಥಸ್ಯ
ಚಿತೇ ಕ್ಷೋಭಾನುತ್ಪತ್ತಿಃ ಕ್ಷಮಾ .. 17..
.. ಇತಿ ಕಾಶ್ಯಪಗೀತಾ ಸಮಾಪ್ತಾ ..

Encoded and proofread by Sunder Hattangadi sunder at hotmail.com

—
kAshyapagItA

pdf was typeset on August 30, 2023

—
Please send corrections to sanskrit@cheerful.com

